

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1470/17 - 2006 නොවැම්බර් 08 වැනි දින - 2006.11.08  
1470/17 ஆம் இலக்கம் - 2006 ஆம் ஆண்டு நவம்பர் மாதம் 08 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

### பகுதி IV (அ) - மாகாண சபைகள்

#### மாகாண சபை அறிவித்தல்கள்

##### சபரகமுவ மாகாண மாகாண சபை

சபரகமுவ மாகாண சபையின் கிராம அபிவிருத்தி நியதிச்சட்டம்

இங்கு கீழே பிரசுரிக்கப்படும் சபரகமுவ மாகாண சபையின் விளையாட்டுத்துறை, இளைஞர் விவகார, மகளிர் விவகார, மீன்பிடித்தொழில், கிராமியக் கைத்தொழில், கிராம அபிவிருத்தி, வீடமைப்பு அமைச்சின் கிராம அபிவிருத்தி நியதிச்சட்டம், இவ்வறிவித்தல் வர்த்தமானப் பத்திரிகையில் பிரசுரிக்கப்படும் திகதியிலிருந்து 10 நாட்கள் சென்ற பின்னர் சபரகமுவ மாகாண சபைக்குச் சமர்ப்பிக்கப்படும் என்பதை இத்தால் அறிவிக்கின்றேன். எவரேனுமொருவருக்கு இந்நியதிச்சட்டத்தில் அடங்கும் ஏற்பாடுகள் தொடர்பில் சமர்ப்பிப்பதற்கான காரணங்கள் ஏதும் இருப்பின் அவற்றை மேற்கூறிய பத்து நாள் கால எல்லைக்குள் என்னிடம் சமர்ப்பித்தல் வேண்டும்.

வை. ஜி. பத்மசிறி,

விளையாட்டுத்துறை, இளைஞர் விவகார, மகளிர்  
விவகார, மீன்பிடித் தொழில், கிராமியக் கைத்  
தொழில், கிராம அபிவிருத்தி, வீடமைப்பு அமைச்சர்.

விளையாட்டுத்துறை, இளைஞர் விவகார,  
மகளிர் விவகார, மீன்பிடித் தொழில்,  
கிராமியக் கைத்தொழில், கிராம அபிவிருத்தி,  
வீடமைப்பு அமைச்சு,  
சபரகமுவ மாகாண சபை,  
இரத்தினபுரி,  
2006, நவம்பர் 08.

2006 ஆம் ஆண்டின் ..... ஆம் இலக்க, கிராம அபிவிருத்தி நியதிச்சட்டம்

சபரகமுவ மாகாணத்தின் கிராம அபிவிருத்தி இயக்கங்களைப் பதிவு செய்தல், மற்றும் மேற்பார்வை செய்தல், சமூக தலைமைத்துவப் பயிற்சியளித்தல் மற்றும் பயிற்சி நிலையங்களை நடத்திச் செல்லல், கிராம அபிவிருத்தி வலயங்களை ஸ்தாபித்தல், பிரதேச அதிகார சபைகளை ஸ்தாபித்தல், மாவட்ட அதிகார சபைகள் மற்றும் மாகாண அதிகார சபைகளை ஸ்தாபித்தல், கிராம சனசமூக நிலையங்களை ஸ்தாபித்தல் மற்றும் அவற்றை நடத்திச் செல்லல் ஆகிய செயல்களுக்குத் தேவையான ஏற்பாடுகளைச் செய்தல் மற்றும் அவற்றுடன் தொடர்புடைய அல்லது அவற்றின் இடைநேர்விளைவான கருமங்களுக்கு ஏற்பாடுகளைச் செய்வதற்குமானதொரு நியதிச் சட்டம்.

இலங்கைச் சனநாயக சோசலிசக் குடியரசின் சபரகமுவ மாகாண சபையினால் பின்வருமாறு விதிக்கப்படுகின்றது :

சுருக்கப் பெயரும்  
செயற்படும்  
திகதியும்.

1. இந்நியதிச் சட்டம் சபரகமுவ மாகாண சபையின் 2006 ஆம் ஆண்டின் ..... ஆம் இலக்க கிராம அபிவிருத்தி நியதிச்சட்டமென அறிமுகப்படுத்தப்படும். அத்துடன் அது மாகாணத்தின் ஆளுநர் அவர்களின் அங்கீகாரம் கிடைத்த திகதி தொடக்கம் செயற்படும்.

குறிக்கோள்களும்  
பணிகளும்.

2. (அ) மாகாண சபையின் அதிகாரப் பிரதேசத்தின் பொதுமக்களின் ஒத்துழைப்புடன் பொருளாதார, சமூக, கலாசார, கல்வி மற்றும் ஆன்மீக அபிவிருத்திக்காக கிராம அபிவிருத்திச் சங்கங்களை ஸ்தாபிப்பதற்கு ஊக்கமளித்தல்;

(ஆ) பதிவு செய்தல் ;

(இ) மேற்பார்வை செய்தல் ;

(ஈ) சமூக தலைமைத்துவத்திற்கான பயிற்சியளித்தல்

(உ) மாகாண சபையின் அபிவிருத்திக் கொள்கைகள் பற்றிய அறிவுறுத்தல் ; மற்றும்

(ஊ) சமூகமளிப்பு அபிவிருத்திப் பிரவேசத்தினூடாக இயக்கங்களைச் செயற்படுத்துவதற்கான ஆலோசனைகளை வழங்குதல்.

ஒழுங்கமைப்பு.

3. i) கிராம அபிவிருத்தி விடயம் பொறுப்பான செயலாளர், இந்நியதிச்சட்டம் தொடர்பான பிரதான அதிகாரமுடையவராதல் வேண்டும்.

ii) அமைச்சின் செயலாளருக்கு உதவுவதற்காக கேகாலை மற்றும் இரத்தினபுரி மாவட்டங்களுக்கு மாவட்ட கிராம அபிவிருத்தி உத்தியோகத்தர்கள் இருவரை நியமனம் செய்தல் வேண்டும்.

iii) கிராம அபிவிருத்தி : மற்றும் கிராமியத் தலைமைத்துவப் பயிற்சித் திட்டங்களை செயற்படுத்துவதற்காகவும் தகுந்த நிலையங்களுக்குப் பொறுப்பாக இருப்பதற்கும் மாவட்டக் கிராம அபிவிருத்தி உத்தியோகத்தரொருவரை நியமனம் செய்தல் வேண்டும்.

iv) பிரதேசச் செயலகப் பிரிவுகள் மட்டத்தில் மாவட்ட உத்தியோகத்தருக்கு உதவுவதற்காக கிராம சபை இணைப்பாளர்களை நியமனம் செய்தல் வேண்டும்.

4. (i) கிராம அபிவிருத்தி திணைக்களத்தின் மூலம் இதுவரை ஸ்தாபிக்கப்பட்டுள்ள எல்லா கிராம அபிவிருத்திச் சங்கங்கள், கிராம அபிவிருத்தி மகளிர் சங்கங்கள் ஆகியன இந்நியதிச் சட்டம் செயற்படும் திகதியிலிருந்து 03 மாத கால எல்லைக்குள் மீளமைத்து திரும்பவும் பதிவு செய்துகொள்ளப்படல் வேண்டும்.

(ii) மேற்கூறிய பிரிவின்படி இந்நியதிச் சட்டம் செயற்படும் திகதியிலிருந்து புதிய கிராம அபிவிருத்திச் சங்கங்களை ஸ்தாபித்தல் மற்றும் பதிவு செய்தல் என்பன புதிய யாப்பின்படியும் விதிகளின்படியும் நடைபெறுதல் வேண்டும்.

(iii) மேற்கூறிய கிராம அபிவிருத்திச் சங்கங்களுக்கு ஏற்புடையதாகும் யாப்புக்கோவை கிராம அபிவிருத்தி விடயம் பொறுப்பான அமைச்சின் செயலாளரால் அங்கீகரிக்கப்படுதல் வேண்டும்.

நிதியங்கள் .

(iv) இரத்தினபுரி மற்றும் கேகாலை ஆகிய மாவட்டங்களுக்கான வெவ்வேறான இரண்டு நிதியங்களை நடத்திச் செல்லலாம். அத்தகைய நிதியங்கள் கீழ்க்குறிப்பிடப்படும் மூலங்களைக் கொண்டிருத்தல் வேண்டும் :-

(அ) மாகாண சபைகள் மூலம் வருடாந்த நிதிப் பிரகடனத்தினால் ஒதுக்கிக் கொடுக்கப்படக்கூடிய ஏற்பாட்டு நிதிகள்;

(ஆ) அரசாங்கத்தினூடாக பெற்றுக்கொள்ளப்படக்கூடிய வெளிநாட்டுக் கொடைகள் ;

(இ) எவ்வேனுமொரு நபரினால் அல்லது நிறுவனமொன்றின் மூலம் வழங்கப்படும் நன்கொடைகள் ;

- (ஈ) கிராம அபிவிருத்திச் சங்கங்களினால் நிர்மாண ஒப்பந்தங்கள் மூலம் பெற்றுக் கொள்ளப்படும் வருமானத்திலிருந்து அறவிடப்படும் பணங்கள்;
- (உ) லொத்தர் சீட்டுக்கள், காட்சிகள் மற்றும் ஏனைய அங்கீகரிக்கப்பட்ட முறைகள் மூலம் கிடைக்கப்பெறும் பணத்தொகைகள்.
5. (அ) இப்பணிக்காக வியடம் பொறுப்பான அமைச்சரால் அமைச்சரின் செயலாளரின் தலைமைத் துவத்தின் கீழ் 07 பேர்களைக் கொண்ட நிதியக் குழுவொன்று நியமனம் செய்யப்படுதல் வேண்டும் :-
- (i) நிதி விடயம் பொறுப்பான அமைச்சரின் சிபார்சின்படி ஒருவரும் ;
- (ii) உள்ளுராட்சி விடயம் பொறுப்பான அமைச்சரின் சிபார்சின்படி ஒருவரும் ;
- (iii) சமூக சேவைகள் விடயம் பொறுப்பான அமைச்சரின் சிபார்சின்படி ஒருவரும் ;
- (iv) சுகாதார விடயம் பொறுப்பான அமைச்சரின் சிபார்சின்படி ஒருவரும் ;
- (v) கிராம அபிவிருத்தி விடயம் பொறுப்பான அமைச்சரின் சிபார்சின்படி இருவரும், அவர்களுள் ஒருவர் மாகாணக்குழுவின் அங்கத்தவரொருவராதல் வேண்டும்.
- (ஆ) இந்நிதியம் அரசியல் யாப்பின் 154 ஆம் பிரிவின் பிரகாரம் கணக்காய்வின் கீழ் இருக்கும்.
6. (i) சமூகத் தலைமைத்துவ பயிற்சித்திட்டங்களைச் செயற்படுத்துவதற்கு உதவி செய்தல் ; நிதியத்தின் பணிகள்.
- (ii) அந்தந்த ஆண்டுகளில் பயனுள்ளவாறு சமூக ஒத்துழைப்புடன் திட்டங்களாக்கப்பட்ட இயக்கங்கள் மற்றும் சமூகத் தலைவர்கள் பிரதேச, மாவட்ட மற்றும் மாகாண மட்டத்தில் மதிப்பிடுவதற்கு இலக்காக்குதல் மற்றும் அது தொடர்பில் விருதுகள், வெகுமதிகள் பரிசுப்பணங்களை வழங்குதல் ;
- (iii) காலத்துக்கேற்றவாறு அபிவிருத்திக்குப் பயன்தரக்கூடிய துறைகளை அறிமுகப்படுத்தல், செயற்படுத்தல் மற்றும் செயற்படுத்துவதற்கு உதவியளித்தல் ; சிவில் சமூகத்தைப் பலப்படுத்துவதற்கு ஏற்புடைய பிணக்குகளைத் தீர்த்தல்.
- (iv) பொருளாதார, சமய, சமூக மற்றும் நல்லொழுக்கம் ஆகியவற்றின் விருத்திக்காக பயனுள்ள கருத்திட்டங்களை அறிமுகப்படுத்தல் மற்றும் அவற்றைச் செயற்படுத்துவதற்கு உதவியளித்தல் ;
7. (i) கிராம அபிவிருத்திச் சங்கங்களின் ஏற்படும் பிணக்குகள் தொடர்பிலான தீர்ப்புகள், வியடம் பொறுப்பான செயலாளரால் பெற்றுக் கொடுக்கப்படுதல் வேண்டும் ; பிணக்குகளைத் தீர்த்தல்.
- (ii) அத்தகைய தீர்ப்பின் மூலம் திருப்தியடையாத இயக்கமொன்றினால் அல்லது நபரினால் வியடம் பொறுப்பான அமைச்சரிடம் மேன்முறையீடு செய்யப்படலாம். அத்துடன் அமைச்சரது தீர்மானமே இறுதித் தீர்மானமாதல் வேண்டும்.
8. இந்நிதியிற் சட்டத்துக்கு ஏற்புடையதாகும் கருமங்களுக்காக கட்டளைகள் விடயம் பொறுப்பான அமைச்சரால் விதிக்கப்படலாம் அத்துடன் அதற்காக மாகாண சபையின் அனுமதியைப் பெற்றுக்கொள்ளல் வேண்டும். கட்டளைகள் மற்றும் விதிகளை ஒழுங்கு செய்தல்.
9. (i) கிராம அபிவிருத்திச் சங்கங்களுக்காக மாகாண சபையின் நிதியத்தின்மூலம் கட்டப்பட்ட அனைத்து கட்டிடங்களினதும் உரிமை மாகாண சபையினுடையதாகும். அத்துடன் பொறுப்பு மாத்திரம் பதிவு செய்யப்பட்ட, செயற்படுகின்ற கிராம அபிவிருத்திச் சங்கங்கள் சார்பில் இருக்கும். கிராம அபிவிருத்திச் சங்கங்களின் அசைவற்ற மற்றும் அசைவுள்ள சொத்துக்கள்.

(ii) கிராம அபிவிருத்திச் சங்கங்களின் ஏனைய அசைவுள்ள மற்றும் அசைவற்ற ஆதனங்களின் முழு உரிமை சபரகமுவ மாகாண சபையினதாகும். அத்துடன் பொறுப்புரிமையானது, ஏற்புடைய சங்கங்களின் சார்பில் இருக்கும்.

(iii) கிராம அபிவிருத்திச் சங்கங்களுக்குச் சொந்தமான ஏதாவதொரு அசைவற்ற சொத்தொன்றில் அமைந்துள்ள கட்டிடம், காணி அல்லது நிரந்தரச் சொத்தொன்று தொடர்பில் உடைத்து நீக்கம் செய்தல், புதிதாக நிர்மாணித்தல், அமைப்பை மாற்றம் செய்தல் ஆகிய எல்லா விவகாரங்களுக்காகவும் அமைச்சின் செயலாளரின் முன் அனுமதியைப் பெற்றுக்கொள்ளல் வேண்டும்.

10. இந்நியதிச் சட்டத்தின் சிங்களம், தமிழ் மற்றும் ஆங்கிலம் ஆகிய உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி செயற்படல் வேண்டும்.

**சுருக்க அறிமுகம் :**

**பொருள் கூறல் :**

"கிராம அபிவிருத்தி இயக்கங்கள்" என்பது சபரகமுவ மாகாணத்தின் கிராமிய மற்றும் நகர பொதுமக்களினால் தங்களது பொருளாதார, சமூக, சமய, கலாசார, கல்வி, ஒழுக்கம் என்பனவற்றின் முன்னேற்றம் நோக்கமாக ஸ்தாபிக்கப்படும் இயக்கங்களைப் பொருட்படுத்தும்.

"பதிவு செய்யப்பட்ட சங்கங்கள்" என்பது சபரகமுவ மாகாண சபையின் மூலம் விதிக்கப்பட்ட ஏதாவதொரு நியதிச் சட்டங்களின் கீழ் பதிவு செய்யப்பட்டுள்ள இயக்கங்களைப் பொருட்படுத்தும்.

11- 602/1

### **சபரகமுவ மாகாண மாகாண சபை**

**சபரகமுவ மாகாண சபையின் விளையாட்டுத்துறை நியதிச்சட்டம்**

இங்கு கீழே பிரசுரிக்கப்படும் சபரகமுவ மாகாண சபையின் விளையாட்டுத்துறை இளைஞர் விவகார, மகளிர் விவகார, மீன்பிடித்தொழில், கிராமியக் கைத்தொழில், கிராம அபிவிருத்தி, வீடமைப்பு அமைச்சின் விளையாட்டுத்துறை நியதிச்சட்டம், இவ்வறிவித்தல் வர்த்தமானப் பத்திரிகையில் பிரசுரிக்கப்படும் திகதியிலிருந்து 10 நாட்கள் சென்ற பின்னர் சபரகமுவ மாகாண சபைக்குச் சமர்ப்பிக்கப்படும் என்பதை இத்தால் அறிவிக்கின்றேன். எவரேனுமொருவருக்கு இந்நியதிச்சட்டத்தில் அடங்கும் ஏற்பாடுகள் தொடர்பில் சமர்ப்பிப்பதற்கான காரணங்கள் ஏதும் இருப்பின் அவற்றை மேற்கூறிய பத்து நாள் கால எல்லைக்குள் என்னிடம் சமர்ப்பித்தல் வேண்டும்.

வை. ஜீ. பத்மசிறி,

விளையாட்டுத்துறை, இளைஞர் விவகார, மகளிர்

விவகார, மீன்பிடித் தொழில், கிராமியக் கைத்

தொழில், கிராம அபிவிருத்தி, வீடமைப்பு அமைச்சர்.

விளையாட்டுத்துறை, இளைஞர் விவகார,

மகளிர் விவகார, மீன்பிடித் தொழில்,

கிராமியக் கைத்தொழில், கிராம அபிவிருத்தி,

வீடமைப்பு அமைச்சர்,

சபரகமுவ மாகாண சபை

இரத்தினபுரி,

2006, நவம்பர் 08.

**சபரகமுவ மாகாண சபையின் 2006 ஆம் ஆண்டின் ..... ஆம் இலக்க விளையாட்டுத்துறை நியதிச்சட்டம்**

(சபரகமுவ மாகாணத்தின் ஆளுநர் அவர்கள் அங்கீகரித்த திகதி .....)

மாகாண விளையாட்டுத்துறைச் சபை, மாவட்ட விளையாட்டுத்துறைச் சபைகள் மற்றும் பிரதேச விளையாட்டுத்துறைச் சபைகளை ஸஸ்தாபித்தல், விளையாட்டுத்துறைக் கணக்கொன்றை ஸ்தாபித்தல், விளையாட்டுத்துறைச் சங்கங்களைப் பதிவு செய்தல் மற்றும் அவற்றை நிருவகித்தல், விளையாட்டுத்துறைப் புலமைப்பிரிசில்கள் மற்றும் விளையாட்டுத்துறைப் பயிற்சி நிறுவனங்களை ஸ்தாபித்தல், விளையாட்டு வீரர்கள் மற்றும் வீராங்கனைகளுக்குத் தேவையான நலன்புரி வசதிகளை வழங்குதல் ஆகிய கருமங்களுக்காக ஏற்பாடு செய்தல் மற்றும் அவற்றுடன் தொடர்புடைய அல்லது அவற்றின் இடைநேர் விளைவான கருமங்களுக்கு ஏற்பாடுகளைச் செய்வதற்குமான ஒரு நியதிச்சட்டமாகும். இந்நியதிச்சட்டம் 1973 ஆம் ஆண்டின் 25 ஆம் இலக்க விளையாட்டுத்துறைச் சட்டத்திற்கு அநுசூலமற்றதாகும்.

இலங்கைச் சனநாயக சோசலிசக் குடியரசின் சபரகமுவ மாகாணத்தின் மாகாண சபையினால் பின்வருமாறு அங்கீகரிக்கப்படுகின்றது :-

**I ஆம் பகுதி**

1. இந்நியதிச்சட்டம் சபரகமுவ மாகாணத்தின் மாகாண சபையின் 2002 ஆம் ஆண்டின் ..... ஆம் இலக்க விளையாட்டுத்துறை நியதிச்சட்டமென அறிமுகப்படுத்தப்படுவதன், இது மாகாணத்தின் ஆளுநர் அவர்களின் அனுமதி கிடைத்த திகதி தொடக்கம் செயற்படும். சுருக்கப் பெயரும் செயற்படும் திகதியும்.
2. இந்நியதிச்சட்டத்தில் காட்டப்பட்டுள்ள பணிகளுக்காக பின்வரும் ஏற்பாடுகளுக்கு இணங்கும் வகையில்- மாகாண விளையாட்டுத்துறைச் சபைகள் ஆகியவற்றை ஸ்தாபித்தல்.
  - (1) மாகாண விளையாட்டுத்துறைச் சபையொன்று
  - (2) மாவட்ட விளையாட்டுத்துறைச் சபையொன்று
  - (3) பிரதேச விளையாட்டுத்துறைச் சபையொன்று
  - (4) அமைச்சரால் தீர்மானிக்கப்படக்கூடிய எண்ணிக்கை விளையாட்டுப் பயிற்சி நிறுவனங்கள் மற்றும்
  - (5) சபரகமுவ விளையாட்டுத்துறைக் “கணக்கு” என அறிமுகப்படுத்தப்படுகின்ற கணக்கொன்று ஸ்தாபிக்கப்படும்.
3. (1) இந்நியதிச்சட்டத்தின் பணிகளுக்காக மாகாண விளையாட்டுத்துறைப் பணிப்பாளரொருவர் ஆளுநர் அவர்களால் நியமனம் செய்யப்படுவார். மாகாண விளையாட்டுத்துறைப் பணிப்பாளரையும் ஏனைய உத்தியோகத்தர்களையும் நியமனம் செய்தல்.
  - (2) இந்நியதிச் சட்டத்தின் பணிகளுக்காகத் தேவைப்படும் விளையாட்டுத்துறை உதவிப் பணிப்பாளர்களும் ஏனைய உத்தியோகத்தர்களும் காலத்துக்குக் காலம் ஆளுநர் அவர்களால் அல்லது அவரால் அதிகாரமளிக்கப்பட்ட அதிகாரியொருவரால் நியமனம் செய்யப்படலாம்.
  - (3) இப்பிரிவின் (1) ஆம் (2) ஆம் உட்பிரிவின் கீழ் நியமனம் செய்யப்படும் எல்லா உத்தியோகத்தர்களும் தண்டனை விதிக்கோவையின் பணிகளுக்காகவும் அதன் பொருளுக்கிணங்கவும் அரசாங்க உத்தியோகத்தர்களாகக் கருதப்படுவார்கள்.
  - (4) இந்நியதிச்சட்டத்தின் ஏற்பாடுகளின்கீழ் செயல்புரியும் எவ்வேனுமொரு உத்தியோகத்தரால் நேர்மையான முறையில் செய்யப்பட்டவொரு செயல் தொடர்பில் அல்லது நேர்மையான முறையில் ஏதாவதொரு செயல் செய்யப்படாதிருத்தல் தொடர்பில் அவருக்கெதிராக எந்தவொரு நீதிமன்றத்திலும் வழக்குத் தொடர முடியாதிருக்கும்.
  - (5) இப்பிரிவின் கீழ் நியமனம் செய்யப்படும் எல்லா உத்தியோகத்தர்களும் தமது அதிகாரங்களைச் செயற்படுத்துகையிலும் தமது கடமைகளை நிறைவேற்றுகையிலும் அமைச்சரால் இடப்படும் பொது அல்லது விசேட பணிப்புகளின் கட்டுப்பாட்டுக்குப்படுவார்கள்.

## II ஆம் பகுதி

சபரகமுவ மாகாண விளையாட்டுத்துறைச் சபை, மாவட்ட விளையாட்டுத்துறைச் சபைகள் மற்றும் பிரதேச விளையாட்டுத்துறைச் சபைகளை ஸ்தாபித்தல்.

சபரகமுவ  
மாகாண  
விளையாட்டுத்துறைச்  
சபையை  
ஸ்தாபித்தல்.

4. (1) சபரகமுவ மாகாணத்தின் விளையாட்டு மற்றும் உடற்பயிற்சித் துறையை முன்னேற்றுவதல், அபிவிருத்தி செய்தல் மற்றும் அது தொடர்பில் ஊக்கம் ஏற்படுத்தல் ஆகியவற்றிற்காக அமைச்சருக்கு ஆலோசனைகளை வழங்குவதற்காக (இதனகத்து இதன்பின் சபை என குறிப்பிடப்படுகின்ற) சபரகமுவ மாகாண விளையாட்டுத்துறைச் சபை என அறிமுகப் படுத்தப்படுகின்ற சபையொன்று அமைச்சரால் வர்த்தமானப் பத்திரிகையில் பிரசுரிக்கப்படும் கட்டளைகள் மூலம் ஸ்தாபிக்கப்படலாம்.

(2) சபைகள் கீழ்க்குறிப்பிடப்பட்டுள்ள உத்தியோகத்தர்களைக் கொண்டிருத்தல் வேண்டும் :-

(அ) அமைச்சரால் நியமனம் செய்யப்படுகின்ற ஐந்து அங்கத்தவர்கள் (இந்த ஐந்து பேர்களுள் ஒருவர் தவிசாளராக அமைச்சரால் பெயர்குறிப்பிடப்படுவார்)

(ஆ) மாகாண விளையாட்டுத்துறைப் பணிப்பாளர்,

(இ) மாகாண கல்விப் பணிப்பாளர்,

(ஈ) மாகாண இளைஞர் சேவைகள் பணிப்பாளர்,

(உ) மாகாண சுகாதார சேவைகள் பணிப்பாளர்,

(ஊ) மாகாணத்தின் மாவட்டச் செயலாளர்கள்,

(3) மாகாண விளையாட்டுத்துறைப் பணிப்பார் சபையின் செயலாளராவார்.

சபையின்  
அதிகாரங்கள்,  
கடமைகள் மற்றும்  
பணிகள்.

5. சபையின் அதிகாரங்கள், பணிகள் என்பன இந்நியதிச்சீட்டத்தின் ஏற்பாடுகளின்கீழ் அமைச்சரால் மாகாணத்தின் மாகாண சபைக்குச் சமர்ப்பிக்கப்பட்டு அங்கீகரிக்கப்பட்டபின்பு இவ்விதிகள் வர்த்தமானப் பத்திரிகையில் பிரசுரிக்கப்பட்டபின் அது செயற்படும்.

விதிகள் .

6. சபையின் கூட்டங்களின் பணித்திட்டங்கள் மற்றும் கூட்ட நடப்பெண் (நிறைவேண்) ஆகியன தொடர்பிலும் அக்கூட்டங்களை முறைப்படுத்தல் தொடர்பிலும் அமைச்சரால் விரிதிகள் ஒழுங்கு செய்யப்படலாம்.

மாவட்ட  
விளையாட்டுத்துறைச்  
சபைகள் .

7. (1) சபரகமுவ மாகாணத்தின் மாவட்டங்களிலுள்ள விளையாட்டுத்துறை மற்றும் உடற்பயிற்சிக் கல்வியை முன்னேற்றுவதல், மற்றும் அவற்றின்மீது ஊக்குவித்தல் தொடர்பில் அமைச்சருக்கு ஆலோசனைகளை வழங்குவதற்காக அமைச்சரால் தீர்மானிக்கப்படக்கூடியவகையில் மேற்கூறிய ஒவ்வொரு மாவட்டத்துக்காகவும் (இதனகத்து இதன்பின் 'விளையாட்டுத்துறைச் சபைகள்' எனக் குறிப்பிடப்படுகின்ற) மாவட்ட விளையாட்டுத்துறைச் சபையொன்று வர்த்தமானப் பத்திரிகையில் பிரசுரிக்கப்படும் கட்டளையொன்றின் மூலம் ஸ்தாபிக்கப்படலாம்.

(2) விளையாட்டுத்துறைச் சபை பின்வரும் உத்தியோகத்தர்களைக் கொண்டிருத்தல் வேண்டும் :-

(அ) அமைச்சரால் நியமனம் செய்யப்படுகின்ற மூன்று அங்கத்தவர்கள் (இம்மூன்று பேர்களுள் ஒருவர் தவிசாளராக பெயர்குறிப்பிடப்படுவார்)

(ஆ) உதவிக் கல்விப் பணிப்பாளர் (தேகாப்பியாசம்)

(இ) மாவட்ட விளையாட்டுத்துறை உத்தியோகத்தர்

(ஈ) மாவட்ட இளைஞர் சேவைகள் உத்தியோகத்தர் மற்றும்,

(உ) 19 ஆம் பிரிசின்சீப் பதிவு செய்யப்படும் ஒவ்வொரு வினையாட்டுத்துறைச் சங்கங்களின் பேரிலும் ஒவ்வொரு பிரதிநிதி.

(ஊ) மாவட்ட விளையாட்டுக் கழகங்கள் பிரதிநிதித்துவமாவதற்காக பிரதேச விளையாட்டுக் கழகங்களிலிருந்து தேர்ந்தெடுத்துக் கொள்ளப்படும் ஐந்து பிரதிநிதிகள்.

(3) மாவட்ட விளையாட்டுத்துறை உத்தியோகத்தர் விளையாட்டுத்துறைச் சபையின் செயலாளராவார்.



8. விளையாட்டுத்துறைச் சபையின் அதிகாரங்கள் மற்றும் பணிகள் இந்நியதிச் சட்டத்தின் ஏற்பாடுகளுக்கிணங்க, அமைச்சரால் விதிக்கப்படும் கட்டளைகள் மூலம் தீர்மானிக்கப்படலாம்.
- விளையாட்டுத்துறைச் சபையின் அதிகாரங்கள், கடமைகள் மற்றும் பணிகள்.
9. விளையாட்டுத்துறைச் சபையின் கூட்டங்களின் பணித்திட்டங்கள் மற்றும் கூட்டநடப்பெண் (நிறைவேண்) தொடர்பிலும் கூட்டங்களின் விவகாரங்களை முறைப்படுத்தல் தொடர்பிலும் அமைச்சரால் விதிகள் ஒழுங்கு செய்யப்படலாம்.
- விதிகள்.
10. (1) சபரகமுவ மாகாணத்தின் ஒவ்வொரு பிரதேச செயலகப் பிரிவிலும் விளையாட்டுக்கள் மற்றும் தேகாப்பியாசக் கல்வியை முன்னேற்றுவதில் மற்றும் அத்துறைகள் தொடர்பில் ஊக்கமேற்படுத்துவதற்காக ஏற்படைய விளையாட்டுத்துறைச் சபைகளுக்கு ஆலோசனைகளை வழங்குதல் மற்றும் சிபார்சுகளை சமர்ப்பித்தல் ஆகியவற்றிற்காக அமைச்சரால் நடவடிக்கைகள் எடுக்கப்படக்கூடிய வகையில் ஒவ்வொரு பிரதேச செயலகப் பிரிவுக்காகவும் ஒரு விளையாட்டுத்துறைச் சபை வீதம் ஸ்தாபிக்கப்படலாம்.
- பிரதேச விளையாட்டுத்துறைச் சபைகள்.
- (2) அத்தகைய விளையாட்டுத்துறைச் சபை பின்வரும் உத்தியோகத்தர்களைக் கொண்டிருத்தல் வேண்டும்-
- (அ) தொடர்புடைய பிரிவின் பிரதேச செயலாளர் ;
- (ஆ) தொடர்புடைய பிரிவின் விளையாட்டுத்துறை உத்தியோகத்தர் ;
- (இ) தொடர்புடைய பிரிவின் பிரதிக்கல்விப் பணிப்பாளர் ;
- (ஈ) தொடர்புடைய பிரிவின் இளைஞர் சேவைகள் உத்தியோகத்தர் ;
- (உ) அமைச்சரால் நியமனம் செய்யப்படும் நான்கு உறுப்பினர்கள்; அத்துடன்
- (ஊ) இந்நியதிச்சட்டத்தின் ஏற்பாடுகளுக்கிணங்க ஏற்படைய பிரதேச செயலகப் பிரிவின் எல்லைகளுக்குப் பதிவு செய்யப்படும் ஒவ்வொரு விளையாட்டுத்துறைக் கழகங்களிலிருந்தும் 5 அங்கத்தவர்கள் வீதம் (எல்லாவிளையாட்டுக் கழகங்களின் பேரிலும் 5 பேர்கள்).
- (3) அமைச்சரால் நியமனம் செய்யப்படுகின்ற நான்கு பேர்களுள் ஒருவர் விளையாட்டுத்துறைச் சபையின் தவிசாளராவார்.
- (4) தொடர்புடைய பிரிவின் விளையாட்டுத்துறை உத்தியோகத்தர் அப்பிரதேசத்தின் விளையாட்டுத்துச் சபையின் செயலாளராவார்.
11. (1) பிரதேச விளையாட்டுத்துறைச் சபையொன்றில் அதிகாரங்கள், கடமைகள் மற்றும் பணிகள், இந்நியதிச்சட்டத்தின் ஏற்பாடுகளிள்கீழ் அமைச்சரால் விதிக்கப்படும் கட்டளைகளின் மூலம் தீர்மானிக்கப்படலாம்.
- பிரதேச விளையாட்டுத்துறைச் சபைகளின் அதிகாரங்கள், கடமைகள் மற்றும் பணிகள்.
- (2) பிரதேச விளையாட்டுத்துறைச் சபையொன்றின் கூட்டங்களின் பணிகள் மற்றும் கூட்டநடப்பெண் (நிறைவேண்) என்பன தொடர்பிலும் அக்கூட்டங்களின் விவகாரங்களை முறைப்படுத்தல் தொடர்பிலும் அதன் பிரதேச விளையாட்டுத்துறைச் சபையினால் அமைச்சரின் அனுமதியின்கீழ் விதிகள் ஒழுங்கு செய்யப்படலாம்.
12. (1) இந்நியதிச்சட்டத்தின் 4, 7 மற்றும் 10 ஆம் பிரிவுகளின் கீழ் அமைச்சரால் நியமனம் செய்யப்படும் எவரேனுமொரு அங்கத்தவர் மரணமடைதல், ராஜினாமாச் செய்தல், பதவிநீக்கம் செய்யப்படுதல் ஆகியவை காரணமாக அல்லது ஏனையவொரு காரணத்தினால் சந்தர்ப்பத்திற்கேற்றவாறு அச்சபையின், விளையாட்டுத்துறைச் சபையின், பிரதேச விளையாட்டுத்துறைச் சபையின் ஏதாவதொரு பதவி வெற்றிடம் ஏற்பட்டாலன்றி அவ்வங்கத்தவர் நியமனம் செய்யப்பட்ட திகதி தொடக்கம் மூன்றாண்டு கால கட்டம் பதவி வகிப்பார்.
- உறுப்பினர்களின் பதவித் காலம்.
- (2) அமைச்சரால் நியமனம் செய்யப்படும் எவரேனுமொரு அங்கத்தவர் நீக்கம் செய்யப்படுவது உகந்தது என அமைச்சர் கருதினால், அமைச்சரால் அவ்வங்கத்தவர் நீக்கம் செய்யப்படலாம்.

- (3) அமைச்சரால் நியமனம் செய்யப்பட்ட எவரேனுமொரு அங்கத்தவர். மரணமடைதல், ராஜினாமாச் செய்தல் அல்லது பதவி நீக்கம் செய்யப்படுதல் காரணமாகவோ அல்லது ஏனையவொரு காரணத்தினாலோ அவரது பதவி வெற்றிடமாகும் சந்தர்ப்பத்தில் அவ்வங்கத்தவருக்குப் பதிலாக நியமனம் செய்யப்படுபவர் முன்னைய அங்கத்தவரின் பதவிக்காலத்தின் எஞ்சியுள்ள காலகட்டத்திற்காக மாத்திரம் பதவி வகித்தல் வேண்டும்.
- (4) அமைச்சரால் நியமனம் செய்யப்படும் ஓர் அங்கத்தவரின் பதவியானது, காலஎல்லை முடிவடைவதன் காரணமாக வெற்றிடமாகும் சந்தர்ப்பமொன்றில் அவ்வங்கத்தவர் மீளவும் நியமனம் செய்யப்படுவதற்கு தகைமையுடையவராவார்.
- (5) அமைச்சரால் நியமனம் செய்யப்பட்டவொரு அங்கத்தவர் நோயுறுதல் காரணமாக அல்லது ஏனையவொரு காரணத்தினால் தமது பதவியில் தற்காலிகமாக பணியாற்ற இயலாதிருக்கும் சந்தர்ப்பமொன்றில் அவ்வங்கத்தவருக்குப் பதிலாக கடமையாற்றுவதற்கு ஏனையவொருவர் அங்கத்தவராக அமைச்சரால் நியமனம் செய்யப்படலாம்.

தகைமயற்றமை.

13. கீழ்க்குறிப்பிடப்பட்டிருப்பவர்கள் 4.7 மற்றும் 10 ஆகிய பிரிவுகளின்கீழ் அங்கத்தவரொருவராக நியமனம் செய்யப்படுவதற்கு தகைமையற்றவர்களாவார்கள் :

- (1) சீரற்ற மனநிலையுடையவொருவராக இலங்கையின் தகுந்த அதிகாரமுடைய நீதிமன்ற மொன்றினால் தீர்மானிக்கப்பட்டவொருவர்.
- (2) தகுந்த அதிகாரமுள்ள நீதிமன்றமொன்றினால் முறிந்த அல்லது வங்குரோத்தான ஒருவராக தீர்மானிக்கப்பட்ட ஒருவர்.
- (3) அமைச்சரின் கருத்தின்படி தீய மற்றும் ஒழுக்கக்கேடான செயலொன்றில் ஈடுபட்டு தகுந்த அதிகாரமுள்ள நீதிமன்றமொன்றினால் குற்றவாளியாக்கப்பட்ட ஒருவர்.

சபரகமுவ  
விளையாட்டுத்துறை  
நிதியத்தை  
ஸ்தாபித்தல்.

14. (1) சபரகமுவ மாகாணத்தின் விளையாட்டுத்துறை விவகாரங்களை ஊக்குவித்தல், மேம்படுத்தல் மற்றும் அபிவிருத்தி செய்தல் என்பனவற்றிற்காக (இதனகத்து இதன்பின் "விளையாட்டுத்துறை நிதியம்" எனக் குறிப்பிடப்படுகின்ற) சபரகமுவ விளையாட்டுத்துறை நிதியம் என அறிமுகப்படுத்தப்படுகின்ற மாகாண சபை நிதியத்தின்மூலம் பேணப்பட வேண்டிய வேறான கணக்கொன்று ஸ்தாபிக்கப்படும்.
- (2) 1987 ஆம் ஆண்டின் 42ஆம் இலக்க மாகாண சபைகள் சட்டத்தின் III ஆம் பகுதியின் ஏற்பாடுகளின்கீழ் விளையாட்டுத்துறை நிதியம் இருக்கும்.
- (3) கீழ்க்குறிப்பிடப்பட்டுள்ள பெறுகைகள் முதலில் மாகாண சபையின் நிதியத்துக்குச் செலுத்தப்பட்டு பின்பு அவற்றை விளையாட்டுத்துறை நிதியத்துக்கு வரவு வைத்தல் வேண்டும் :-
  - (அ) காலத்துக்குக் காலம் இந்நியதிச் சட்டத்தின் பணிகளுக்காக அரசாங்கத்தினால் உதவிப்பணத்தொகைகளாக கொடுக்கப்படும் எல்லாப் பணத்தொகைகள்.
  - (ஆ) மாகாண சபையினால் காலத்துக்குக் காலம் இந்நியதிச் சட்டத்தின் பணிகளுக்காக அங்கீகரிக்கப்படும் எல்லாப் பணத்தொகைகள்.
  - (இ) எவரேனுமொரு நபரினால் அல்லது இயக்கமொன்றினால் இந்நியதிச் சட்டத்தின் பணிகளுக்காக நன்கொடைகளாக வழங்கப்படும் எல்லாப் பணத்தொகைகள்.
  - (ஈ) ஏனைய முறைகளில் விளையாட்டுத்துறைக் கணக்கிற்கு கிடைக்கும் பணத்தொகைகள்.
- (4) இந்நியதிச் சட்டத்தின் பணிகளுக்காகத் தேவைப்படுமென அமைச்சரால் கருதப்படுகின்ற அல்லது இந்நியதிச் சட்டத்தின் கீழான அதிகாரங்கள், கடமைகள் மற்றும் பணிகளைச் செயற்படுத்துகையிலும் நிறைவேற்றுகையிலும் முறைப்படியாக செய்யப்பட்ட செலவினங்களை மீளச் செலுத்துவதற்காக விளையாட்டுத்துறை நிதியத்திலிருந்து பணம் செலுத்தப்படலாம்.



(5) இந்நியதிச்சட்டத்தின் ஏற்பாடுகளுக்கிணங்க ஏதாவதொரு கருமத்துக்காக உபயோகிப்பதற்கு ஏதாவதொரு அசைவற்ற அல்லது அசைவுள்ள சொத்து அளிக்கப்பட்டால், அமைச்சரால் அத்தகைய சொத்து விளையாட்டுத்துறை நிதியத்தின்பேரில் பொறுப்பேற்கப்பட்டு மாகாண விளையாட்டுத்துறைச் சபையின் சிபார்சுகளின்படி அமைச்சரவைக்குச் சமர்ப்பித்து அதன் தீர்மானத்தின்படி அத்தகைய சொத்து அமைச்சரால் தீர்மானிக்கப்படும் வகையில் விற்பனை செய்து அவ்வாறு விற்பனை செய்வதன்மூலம் கிடைக்கும் பணத்தை விளையாட்டுத்துறைச் சபைக்கு வரவு வைத்தல் வேண்டும்.

(6) அமைச்சரின் பொது அல்லது விசேட ஏற்பாடுகளின்கீழ் அமைச்சின் செயலாளரால் விளையாட்டுத்துறை நிதியம் முறைப்படி நிருவகிக்கப்படுதல் வேண்டும்.

(7) விளையாட்டுத்துறை நிதியத்தின் நிதியாண்டானது பஞ்சாங்க ஆண்டாக இருத்தல் வேண்டும்.

15. அரசியல் யாப்பின் 154 ஆம் பிரிவிற்கு இணங்குதல் வேண்டும்.

விளையாட்டுத்துறை  
நிதியத்தின்  
நிருவாகம்

16.(1) ஒவ்வொரு நிதியாண்டினதும் முடிவின் பின்பு ஆறு மாதங்கள் செல்வதற்குமுன் விளையாட்டுத்துறைக் கணக்கின் பெறுகைகள் மற்றும் விளையாட்டுத்துறைக் கணக்கின் பணச்செலுத்தல்கள் பற்றி கூற்றுகளை கணக்காய்வு செய்வதற்காக கணக்காய்வாளர் நாயகம் அவர்களிடம் சமர்ப்பித்தல் வேண்டும். விளையாட்டுத்துறைக் கணக்கை ஆய்வு செய்கையில் தமக்கு உதவியாக கணக்காய்வாளர் நாயகம் அவர்களால் தகைமைபெற்ற கணக்காய்வாளர் ஒருவர் அல்லது கணக்காய்வாளர்கள் சேவையிலீடுபடுத்தப்படலாம். அத்துடன் அவ்வாறு ஈடுபடுத்தப்படும் கணக்காய்வாளர் அல்லது கணக்காய்வாளர்கள், கணக்காய்வாளர் நாயகத்தின் பணிப்புகள் மற்றும் கட்டுப்பாடுகளின் கீழ் செயலாற்றுவதல் வேண்டும்.

விளையாட்டுத்துறைக்  
கணக்கை ஆய்வு  
செய்தல்

(2) அமைச்சரால் தீர்மானிக்கப்படும் ஊதியங்கள், விளையாட்டுத்துறைக் கணக்கை ஆய்வு செய்கையில் தம்மால் செய்யப்பட்ட செலவினங்களை நிவர்த்தி செய்வதற்காக கணக்காய்வாளர் நாயகம் அவர்களுக்குச் செலுத்தப்படலாம். அவ்வாறு செலுத்தப்படும் ஏதேனும் ஊதியத்திலிருந்து விளையாட்டுத்துறைக் கணக்கை ஆய்வு செய்யும் பணிக்காக தன்னால் சேவையிலீடுபடுத்தப்பட்ட கணக்காய்வாளருக்கு அல்லது கணக்காய்வாளர்களுக்கு தன்னால் செலுத்தப்பட்ட பணம் குறைத்துக் கொள்ளப்பட்டதன் பின் நிறுவனங்கள் ஏதுமிருப்பின் அவற்றை இணைந்த நிதியத்துக்கு வரவு வைத்தல் வேண்டும்.

(3) விளையாட்டுத்துறைக் கணக்கை ஆய்வு செய்யும் இடைநேரத்தில் கணக்காய்வாளர் நாயகத்துக்கு அல்லது அது தொடர்பில் அவர்களுக்கு உதவும் ஏனையவொரு நபருக்கு மேற்படி கணக்காய்வுப் பணிக்காக தேவைப்படுமென கணக்காய்வாளர் நாயகம் அவர்கள் கருதும் விளையாட்டுத்துறைக் கணக்குடன்தொடர்புடைய எல்லாப் புத்தகங்கள், உறுதிகள், உடன்படிக்கைகள், பணவுறுதிச் சீட்டுக்கள் மற்றும் ஏனைய ஆவணங்களைப் பரிசோதிப்பதற்கு உரிமை இருப்பதுடன் விளையாட்டுத்துறைக் கணக்கை நிருவகிக்கும் உத்தியோகத்தரால் மேற்கூறிய அனைத்துப் புத்தகங்கள், உறுதிகள், உடன்படிக்கைகள், கணக்குகள், பணவுறுதிச்சீட்டுக்கள் மற்றும் ஏனைய ஆவணங்கள் அல்லது விளையாட்டுத்துறைக் கணக்கு தொடர்பில் தான் அறிந்த ஏனைய விபரங்களும் வழங்கப்படுதல் வேண்டும்.

(4) இப்பிரிவில் "தகைமைபெற்ற கணக்காய்வாளர்" என்பதால்-

(அ) இலங்கை பட்டயக்கணக்காளர்களின் நிறுவனத்தில் அல்லது சட்டரீதியில் ஸ்தாபிக்கப்பட்ட ஏனைய ஏதேனும் ஒரு நிறுவனத்தில் அங்கம் வகிக்கின்ற, கணக்காளரொருவராகத் தொழிலில் ஈடுபடுவதற்கு அந்த நிறுவனத்தின் சபையினால் வழங்கப்பட்ட சான்றிதழ் பெற்றிருக்கின்ற ஒருவர்; அல்லது

(ஆ) ஏதாவதொரு கணக்காளர் கம்பனியின் ஒவ்வொரு வதிவிடப் பங்களாளரும் இலங்கை பட்டயக் கணக்காளர்களின் நிறுவனத்தில் சட்டரீதியில் ஸ்தாபிக்கப்பட்ட ஏனைய யாதாயினுமொரு நிறுவனத்தில் அங்கத்தவராக இருக்கின்றதும், அதேபோன்று கணக்காளரொருவராக தொழிலில் ஈடுபடுவதற்காக மேற்கூறிய நிறுவனத்தின் சபையினால் வழங்கப்பட்ட சான்றிதழ் பெற்றிருக்கின்றதுமான பட்டயக் கணக்காளர் கம்பனியொன்று எனப் பொருட்படுத்தப்படும்.

கணக்காய்வாளர்  
நாயகத்தின்  
அறிக்கை.

17. (1) கணக்காய்வாளர் நாயகம் அவர்களால் விளையாட்டுத்துறைக் கணக்கு பரிசோதிக்கப்பட்டு தமது அறிக்கையில் குறிப்பிடப்படும் மேற்படி விளையாட்டுத்துறைக் கணக்கு தொடர்பிலான விபரங்கள் மேற்படி விளையாட்டுத்துறைக் கணக்கின் விவகாரங்கள் பற்றிய உண்மையான மற்றும் நியாயமான நிலைமையைக் காணக்கூடிய வகையில் காட்டப்பட்டுள்ளதா, என்பதைப்பற்றிக் குறிப்பிடும் மேற்படி விளையாட்டுத்துறைக் கணக்கின் ஏதாவதொரு கருமம் தொடர்பில் மாகாண சபையின் அவதானம் ஈர்க்கப்பட வேண்டுமென கணக்காய்வாளர் நாயகம் அவர்கள் கருதும்போது அக்கருமத்தையும் குறிப்பிட்டு அறிக்கையை ஒழுங்கு செய்தல் வேண்டும்.

(2) கணக்காய்வாளர் நாயகம் அவர்களால் மேற்கூறிய தமது அறிக்கை கணக்காய்வு செய்யப்பட்ட விளையாட்டுத்துறைக் கணக்கின் விபரங்களும் அடங்கும் வகையில் மதிப்பீடொன்று அமைச்சரிடம் சமர்ப்பிக்கப்படல் வேண்டும்.

விளையாட்டுத்துறைக்  
கணக்கு பற்றிய  
நிருவாக அறிக்கை.

18. ஏதாவதொரு பஞ்சாங்க ஆண்டின் முடிவின் பின்பு அமைச்சரால் எவ்வித தாமதமுமின்றி விளையாட்டுத்துறைக் கணக்கு பற்றிய அறிக்கையொன்றும் அவ்வாண்டிற்கான கணக்கின் ஆய்வு பற்றிய அறிக்கையின் பிரதியொன்றும் அக்கணக்கு பற்றிய கணக்காய்வாளர் நாயகம் அவர்களின் அறிக்கையுடன் சபரகமுவ மாகாண சபைக்குச் சமர்ப்பிக்கப்படல் வேண்டும்.

### III ஆம் பகுதி

#### விளையாட்டுத்துறைச் சங்கங்களைப் பதிவுசெய்தலும் மேற்பார்வை செய்தலும்

விளையாட்டுவன்றை  
அல்லது  
விளையாட்டு  
வர்க்கங்களைப்  
பெயர் குறித்தல்.

19. அமைச்சரால் விதிக்கப்படும் கட்டளையொன்றின் மூலம் ஏதாவதொரு விளையாட்டை அல்லது விளையாட்டு வர்க்கத்தை மாகாண விளையாட்டுவன்றாக அல்லது மாகாண விளையாட்டு வர்க்கமாக பெயர்க்குறிப்பிடப்படலாம். அத்துடன் அத்தகைய விளையாட்டுக்காக அல்லது விளையாட்டு வர்க்கத்துக்காக மாகாண சங்கமொன்று வீதம் ஸ்தாபிக்கப்படலாம்.

விளையாட்டுத்துறைச்  
சங்கங்கள்

20. 18 ஆம் பிரிவின்கீழ் யாதாயினுமொரு விளையாட்டை அல்லது விளையாட்டு வர்க்கத்தைப் பெயர் குறித்த சந்தர்ப்பமொன்றில்-

(1) அவ்வாறு பெயர்க்குறிக்கப்பட்ட சந்தர்ப்பமொன்றுக்கு முன்பிருந்த சங்கமொன்று இருக்குமாயின் அத்தகைய சங்கமொன்று, இந்நியதிச் சட்டத்தில் எதிர்காலத்தில் குறிப்பிடப்படும் ஏற்பாடுகளின்கீழ் பதிவு செய்வதற்காக விண்ணப்பித்தல் வேண்டும்.

(2) அவ்வாறு பெயர்க்குறிப்பிடப்பட்ட சந்தர்ப்பமொன்றில் பின்பு ஏதாவதொரு விளையாட்டு அல்லது விளையாட்டு வர்க்கம் தொடர்பில் ஏதாவதொரு மாகாணச் சங்கமொன்று ஸ்தாபிக்கப்பட்டால், அவ்வாறு ஸ்தாபிக்கப்பட்ட திகதியிலிருந்து மூன்று மாதங்கள் செல்வதற்கு முன்னர் இந்நியதிச்சட்டத்தில் பின்பு வரும் ஏற்பாடுகளின்கீழ் பதிவு செய்வதற்காக விண்ணப்பித்தல் வேண்டும்.

பதிவுசெய்தல்  
பற்றிய தீர்மானங்  
களுக்கும் செயல்  
களுக்கும் எதிரான  
மேன்முறையீடுகள்

21. பதிவு செய்தல் பற்றிய ஏதாவதொரு தீர்மானத்தின்மூலம் அல்லது செயலின்மூலம் திருப்தியடையாத யாதாயினுமொரு நபரினால் அல்லது நபர்களினால் அத்தீர்மானங்களுக்கு அல்லது விளையாட்டுக்கு எதிராக அமைச்சரிடம் மேன்முறையீடொன்று சமர்ப்பிக்கப்படலாம். அத்தகைய மேன்முறையீடு தொடர்பில் அமைச்சரது தீர்மானம் இறுதித் தீர்மானமாக இருக்கும்.

22. கீழ்க்காட்டப்பட்டுள்ள கருமங்கள் பணிப்புரைகள் மூலம் தீர்மானிக்கப்படலாம் :-

- (1) விளையாட்டுத்துறைச் சங்கங்களை பதிவு செய்யும் பணிகள் மற்றும் பதிவு செய்வதற்காக அறவிடவேண்டிய கட்டணங்கள் ;
- (2) சங்கங்களின் அமைப்பு மற்றும் ஸ்தாபித்தல் ;
- (3) சங்கங்களின் பொறுப்புக்கள் , அதிகாரங்கள் மற்றும் பணிகள் ;
- (4) சங்கங்களின் தீர்மானங்களுக்கு அல்லது செயல்களுக்கு எதிராக மேன்முறையீடுகளைச் சமர்ப்பிக்கும் பணிகள் மற்றும் ;
- (5) அச்சங்கங்களினால் பயிற்றுநர்கள் , தீர்ப்பாளர்கள் மற்றும் மத்தியஸ்தர்கள் நியமனம் செய்யப்படுதல் தொடர்பிலான பணிகள் .

விளையாட்டுத்துறைச் சங்கங்கள் தொடர்பில் பதிவின் அமைப்பு ஸ்தாபித்தல் , பொறுப்பு அதிகாரங்கள் மற்றும் பணிகள் தொடர்பான அமைச்சரது அதிகாரங்களைப் பதிவு செய்தல் .

23. இந்நியதிச் சட்டத்தின் ஏற்பாடுகளுக்கு அநுகூலமற்ற, விளையாட்டுத்துறைச் சங்கமொன்றின் பதிவை இடைநிறுத்தலாம் அல்லது நிராகரிக்கப்படலாம் .

பதிவு செய்தலை நிராகரித்தல் .

24. இந்நியதிச் சட்டத்தின் ஏற்பாடுகளுக்கு அநுகூலமாகப் பதிவு செய்யப்படாத ஏதாவது விளையாட்டொன்று அல்லது விளையாட்டு வர்க்கமொன்று இந்நியதிச்சட்டத்தின் கீழ் பெறக்கூடியதான உதவிகளையோ அல்லது வசதிகளையோ அல்லது சலுகைகளையோ பெறுவதற்கு தகைமையற்றிருக்கும் .

வசதிகளைப் பெறுவதற்கான தகைமைகள் .

25. 19 ஆம் பிரிவின் கீழ் பதிவு செய்வதற்காக விண்ணப்பிக்கப்படாத அல்லது பதிவு செய்தலை 22 ஆம் பிரிவின் கீழ் இடைநிறுத்தப்படும் ஏதாவதொரு விளையாட்டுத்துறைச் சங்கத்தின் உத்தியோகத்தொருவருக்கு அச்சங்கத்துக்குச் சொந்தமான அசைவற்ற அல்லது அசைவுள்ள ஆதனங்களை குறிப்பிட்ட கால எல்லைக்குள் தன்னால் பெயர்க்குறிப்பிடப்படும் உத்தியோகத்தர்களுக்குப் பொறுப்பளிப்பதற்கு நடவடிக்கைகளை மேற்கொள்ளும்படி அமைச்சரால் பணிப்பிடப்படலாம் .

மாகாண விளையாட்டுத்துறைச் சங்கங்களின் பதிவை இடைநிறுத்தம் செய்தல் .

#### IV ஆம் பகுதி

##### விளையாட்டுத்துறைப் புலமைப்பரிசில்களை ஸ்தாபித்தல்

26. (1) கீழ்க்குறிப்பிடப்பட்ட நோக்கங்களுக்காக அமைச்சரால் விளையாட்டுத்துறைப் புலமைப் பரிசிலொன்று அல்லது அதனிலும் கூடிய எண்ணிக்கையான புலமைப்பரிசில்கள் :-

விளையாட்டுத்துறைப் புலமைப்பரிசில்கள் .

(அ) தேகாப்பியாசக் கல்வி தொடர்பிலான அறிவுறுத்தல்களைச் செய்தல் ;

(ஆ) விளையாட்டுக்கள் தொடர்பில் பிறப்புத் திறமை உடையவர்களைத் தேடி அவர்களுக்கு அத்திறமைகளை முன்னேற்றிக் கொள்வதற்கான சந்தர்ப்பங்களைப் பெற்றுக்கொடுத்தல் .

(2) பின்வரும் கருமங்கள் பணிப்புரைகள் மூலம் தீர்மானிக்கப்படலாம் :-

(அ) ஆகக்கூடிய செயற்பாடுகளுக்காக தகுந்த வயதில் விஞ்ஞான ரீதியில் பயிற்சிகளைப் பெற்றுக் கொடுப்பதற்குத் தேவையான வசதிகளை வழங்குதல் ;

(ஆ) புலமைப் பரிசில்களை வழங்குவதற்காக தேர்ந்தெடுத்தல் ;

(இ) புலமைப் பரிசிலின் வருடாந்த மதிப்பீடு மற்றும்

(ஈ) இக்கருமங்களுக்காக இணைப்பு உத்தியோகத்தர்கள் விரிவுரையாளர்கள் , பயிற்றுநர்கள் , ஆசிரியர்கள் , ஆலோசகர்கள் மற்றும் ஏனைய உத்தியோகத்தர்களை நியமனம் செய்தல் .

27. (1) வதிவிடப் பயிற்சி அல்லது ஏனைய முறைகளிலான பயிற்சிகளுக்காகத் தேவையான வசதிகள் , உபகரணங்கள் மற்றும் கட்டிடங்கள் என்பனவற்றை வழங்குதல் ; அத்துடன்

வசதிகளை வழங்குவதற்காக அமைச்சருக்குள்ள அதிகாரம் .

(2) மேலே (அ) பந்தியில் பயிற்சிகள் நடைபெறும் பயிற்சி நிறுவனங்கள் அல்லது நிறுவனங்களின் புலமைப்பரிசில்கள் பெறுநர்களின் ஒழுக்கம் மற்றும் நலன்புரி விவகாரங்களை முறைப்படுத்துவதற்கான அதிகாரம் அமைச்சருக்கு இருக்கும்.

28.(1) இதனகத்து இதன்பின் "வினையாட்டுத்துறை ஒன்றியங்கள்" என அறிமுகப்படுத்தப்படுகின்ற பயிற்சி விவகாரங்கள் போட்டிகள், தேகாப்பியாசங்கள், உல்லாச வினையாட்டுக்கள் என்பன வற்றின்மீது ஊக்கம் ஏற்படுத்தல், அவற்றை விஸ்தரித்தல் மற்றும் அபிவிருத்தி செய்தல் என்பன வற்றிற்காக ஒன்றிய வினையாட்டு மைதானங்கள், வினையாட்டு மைதானங்கள் என்பனவற்றை ஸ்தாபிப்பதற்கான சலுகைகளைப் பெற்றுக் கொடுப்பதற்கு அமைச்சருக்கு அதிகாரம் இருக்கும்.

(2) (அ) மேற்கூறிய வினையாட்டுத்துறை ஒன்றியங்களின் நிருவாகத்திற்காக தொழில்நுட்ப அல்லது ஏனைய உத்தியோகத்தர்களை நியமனம் செய்தல் மற்றும் சம்பளங்களைச் செலுத்தல் ;

(ஆ) மேற்கூறிய வினையாட்டுத்துறை ஒன்றியங்களுக்கான வசதிகளை வழங்குதல்.

(இ) மேற்கூறிய வினையாட்டுத்துறை ஒன்றியங்களின் பொருத்தப்படும் உபகரணங்கள் உபயோகிக்கப்படும் போது ஏற்படும் பாதுகாப்பு நிலைமை தொடர்பான பணிப்புரைகள் ஒழுங்கு செய்யப்படலாம்.

29. மேலே 27 ஆம் பிரிவில் குறிப்பிடப்பட்டுள்ள நிறுவனங்களாக ஸ்தாபிப்பதற்காக அல்லது நிர்மாணிப்பதற்காக நிதி ஒதுக்கீடுகள் அந்தந்த நிறுவனங்களினால் பெற்றுக்கொள்ளப்படல் வேண்டும்.

30. மேற்கூறிய வினையாட்டுத்துறை ஒன்றியங்களில் வதிவிடக் கட்டிடங்களை வழங்குவதற்காக அல்லது அவற்றை அமைப்பதற்காக தேவையாகும் வசதிகளை வழங்குவதற்கு அல்லது அவற்றிற்குத் தேவையான உபகரணங்களை வழங்குவதற்கான அதிகாரம் அமைச்சருக்கு இருக்கும்.

V ஆம் பகுதி

**வினையாட்டுத்துறை பயிற்சி நிறுவனங்களை ஸ்தாபித்தல்**

31.(1) அமைச்சரால் பின்வரும் கருமங்களுக்காக இதனகத்து இதன்பின் "பயிற்சி நிறுவனங்கள்", எனக் குறிப்பிடப்படுகின்ற வினையாட்டுத்துறைப் பயிற்சி நிறுவனமொன்று அல்லது அதனிலும் கூடிய எண்ணிக்கையான பயிற்சி நிறுவனங்கள் ஸ்தாபிக்கப்படலாம் :-

(அ) விளையாட்டுத்துறை மற்றும் உடற்பயிற்சிக்கு கல்வி தொடர்பான அறிவு, ஆலோசனைகள் மற்றும் பயிற்சிகளைப் பெற்றுக் கொடுத்தல்.

(ஆ) அத்தகைய பயிற்சி நிறுவனங்களின் மாணவர்கள் பெற்றுக்கொள்ளப்பட்டுள்ள திறமைகள் பற்றி அறிவதற்கான பரீட்சைகளை நடத்துதல்.

(இ) அத்தகைய பயிற்சி நிறுவனங்களினால் நடத்தப்படும் பரீட்சைகளில் சித்தியடைந்தவர்களுக்கு டிப்ளோமாக்களை வழங்குதல் மற்றும் சான்றிதழ்களை வழங்குதல்.

(2) கீழ்க்குறிப்பிடப்பட்டுள்ள கருமங்கள் அமைச்சரால் பணிப்புரைகள் மூலம் தீர்மானிக்கப்படலாம் :-

(அ) பயிற்சி நிறுவனங்களுக்குச் சேர்த்துக் கொள்ளும் திட்டங்கள் ;

(ஆ) அத்தகைய நிறுவனங்களின் கல்வி, பயிற்சி மற்றும் பரீட்சைகள் தொடர்பான திட்டங்கள் ;

(இ) அத்தகைய பயிற்சி நிறுவனங்களுக்கு தேவைப்படக்கூடியவாறு பணிப்பாளர்கள், உதவிப் பணிப்பாளர்கள், ஆசிரியர்கள், ஆலோசகர்கள் மற்றும் ஏனைய உத்தியோகத்தர்களை நியமனம் செய்தல் மற்றும் அவர்களுக்குச் சம்பளங்களைச் செலுத்தல் பற்றிய திட்டங்கள்.

32. அமைச்சரால்-

- (1) அத்தகைய பயிற்சி நிறுவனங்களுக்குத் தேவையான வசதிகள், பயிற்சிகள் மற்றும் வதிவிட வசதிகள் அதேபோன்று அத்தகைய பயிற்சி நிறுவனங்களின் ஏனைய விவகாரங்களுக்குத் தேவையான கட்டிடங்களை நிர்மாணித்தல் மற்றும் அவற்றைப் பேணுதல் உபகரணங்களை வழங்குதல் ;
- (2) அத்தகைய பயிற்சி நிறுவனங்களின் மாணவர்களினதும் ஆசிரியர் குழுவினதும் ஒழுக்காற்று மற்றும் நலன்புரி நடவடிக்கைகளை மேற்கொள்ளல் மற்றும் முறைப்படுத்துதல் அத்துடன் ,
- (3) அத்தகைய நிறுவனங்களின் மூலம் டிப்ளோமா மற்றும் சான்றிதழ்களை வழங்குவதற்கு ஏற்பாடுகளைச் செய்தல் என்பன செய்யப்படலாம்.

விளையாட்டுத்துறை பயிற்சி நிறுவனங்களில் வசதிகளை ஏற்படுத்தல் மற்றும் ஒழுக்காற்று நடவடிக்கைகள் என்பன தொடர்பில் அமைச்சருக்குள்ள அதிகாரம்.

VI ஆம் பகுதி

பொது ஏற்பாடுகள்

33. (1) இந்நியதிச் சட்டத்தின்கீழ் ஸ்தாபிக்கப்பட்ட அல்லது பதிவு செய்யப்பட்ட சபைகளின், சங்கங்களின் அல்லது ஏனைய இயக்கங்களின் அதிகாரங்களைச் செயற்படுத்தும் பணிகள் மற்றும் பொறுப்புக்களை நிறைவேற்றுதல் தொடர்பில் அமைச்சரால் அந்தந்த சபை, சங்கம் அல்லது இயக்கத்திடம் பொது அல்லது விசேட எழுத்துமூலப் பணிப்புகள் அத்துடன் அத்தகைய சபையினால் சங்கத்தினால் அல்லது ஏனையவொரு இயக்கத்தினால் அந்தந்த பணிப்புகளைச் செயற்படுத்தப்படுதல் வேண்டும்.
- (2) இந்நியதிச் சட்டத்தின்கீழ் ஸ்தாபிக்கப்பட்ட அல்லது பதிவு செய்யப்பட்ட சபைகள், சங்கங்கள் மற்றும் ஏனைய இயக்கங்கள் என்பவனவற்றின் ஆதன விவகாரங்கள் தொடர்பிலான தவணை அறிக்கைகள், கணக்குகள் மற்றும் ஏனைய தகவல்களை தனக்குத் தேவைப்படக்கூடிய வகையில் தன்னிடம் வழங்குமாறு அமைச்சரால் அந்தச் சபைகளுக்கு, சங்கங்களுக்கு மற்றும் ஏனைய இயக்கங்களுக்கு பணிப்பிடப்படலாம். அத்துடன் அந்தந்த சபைகள், சங்கங்கள் மற்றும் ஏனைய இயக்கங்கள் அத்தகைய ஒவ்வொரு பணிப்பின்படியும் செயல்புரிதல் வேண்டும்.
- (3) இந்நியதிச் சட்டத்தின் கீழ், ஸ்தாபிக்கப்பட்ட அல்லது பதிவு செய்யப்பட்ட சபைகள், சங்கங்கள் மற்றும் ஏனைய இயக்கங்கள் என்பனவற்றின் எல்லாப் பணிகளும் அல்லது அவற்றின் சிலவற்றை தன்னால் நியமனம் செய்யப்பட்ட ஒருவரால் மேற்பார்வை செய்யும்படியும் அமைச்சரால் காலத்துக்குக் காலம் பணிப்பிடப்படலாம். அத்துடன் அவ்வாறு பணிப்பிடப்பட்ட சந்தர்ப்பமொன்றில் அத்தகைய ஒவ்வொரு பணிப்பையும் செயற்படுத்துவதற்காகத் தேவைப்படக்கூடிய எல்லா வசதிகளையும் ஏற்படுத்தல் மற்றும் எல்லாத் தகவல்களையும் வழங்குதல் என்பன அந்த சபைகள், சங்கங்கள் மற்றும் ஏனைய இயக்கங்களால் செய்யப்படுதல் வேண்டும்.

அமைச்சரது பொது மற்றும் விசேட ஏற்பாடுகள்.

34. பின்வரும் கருமங்கள் தொடர்பில் அமைச்சரால் கட்டளைகள் இடப்படலாம் :-

கட்டளைகள்.

- (1) சபரகமுவ மாகாணத்தைப் பிரதிநிதிப்படுத்துவதற்காக இலங்கையில் அல்லது வெளிநாடுகளில் விளையாட்டு வீரரொருவராக விளையாட்டுக்குமுவொன்றில் பங்குபற்றுதல் மற்றும் நிருவகித்தல்,
- (2) உள்ளூராட்சி நிறுவனங்கள் அல்லது அரசாங்கத்துடன் இணைந்த ஏனைய நிறுவனங்கள் அல்லது சேவை வழங்குநர்களால் வழங்கப்படவேண்டிய ஆகக்குறைந்த விளையாட்டு மற்றும் உல்லாச வசதிகள்.
- (3) இந்நியதிச் சட்டத்தின் கொள்கைகள் மற்றும் ஏற்பாடுகளைச் செயற்படுத்தும் அல்லது பயிற்றும் பணிகளுக்காக விதிகளை ஒழுங்கு செய்யவேண்டுமென அதிகாரமளிக்கப்பட்டுள்ள ஏனைய எல்லாக் கருமங்கள்,
- (4) அமைச்சரால் (1) ஆம் பிரிவின் கீழ் ஒழுங்கு செய்யப்படும் ஒவ்வொரு கட்டளையும் வர்த்தமானப் பத்திரிகையில் பிரசுரிக்கப்படுதல் வேண்டும். அத்துடன் அவ்வாறு பிரசுரிக்கப்படும் திகதியில் அல்லது அக்கட்டளையில் குறிப்பிடப்பட்டிருக்கும் பின்னரானவொரு திகதியில் அது



செயற்படுத்தல் வேண்டும். அமைச்சரால் ஒழுங்கு செய்யப்பட்ட ஒவ்வொரு கட்டளையும் அரசாங்க வர்த்தமானப் பத்திரிகையில் பிரசுரிக்கப்பட்ட பின்பு எவ்வித தாதமமுமின்றி அங்கீகரிப்பதற்காக சபரகமுவ மாகாண சபைக்குச் சமர்ப்பித்தல் வேண்டும். அவ்வாறு அங்கீகரிக்கப்படாத ஏதாவதொரு கட்டளை மேற்படி அங்கீகரிக்கப்படாத திகதி தொடக்கம் நிராகரிக்கப்பட்டதாகக் கருதப்படல் வேண்டும். ஆயினும் அதன் கீழ் முன்னர் செய்யப்பட்ட ஏதாவதொரு செயலுக்கு அதன்மூலம் பங்கமேற்பாதிருத்தல் வேண்டும். அமைச்சரால் ஒழுங்கு செய்யப்பட்ட ஏதாவதொரு கட்டளை அவ்வாறு நிராகரிக்கப்பட்டதாகக் கருதப்படும் திகதி வர்த்தமானப் பத்திரிகையில் பிரசுரிக்கப்படல் வேண்டும்.

ஊதியங்கள்.

35. இந்நியதிச் சட்டத்தின் கீழ் ஸ்தாபிக்கப்பட்ட மாகாண விளையாட்டுத்துறைச் சபையின் அங்கத்தவர்களுக்கும் சபரகமுவ மாகாண அமைச்சரவையின் நிதிவிடயம் பொறுப்பான அமைச்சரின் இணக்கத்துடன் அமைச்சரால் தீர்மானிக்கப்படக்கூடிய வகையிலும் அளவுக்கேற்பவும் ஊதியங்கள் செலுத்தப்படலாம்.

பொருள் கூறல்.

36. சொற்கள் தொடர்பில் வேறு பொருள் தேவைப்பட்டாலன்றி இந்நியதிச் சட்டத்தில்-

“ஆளுநர்” என்பது சபரசமுவ மாகாணத்தின் ஆளுநர் அவர்களைக் குறிக்கும்.

“அமைச்சர்” என்பது சபரகமுவ மாகாணத்தின் அமைச்சரவையின் விளையாட்டுத்துறைப் பொறுப்பான அமைச்சரைக் குறிக்கும்.

“செயலாளர்” என்பது சபரகமுவ மாகாணத்தின் அமைச்சரவையின் விளையாட்டுத்துறைப் பொறுப்பான அமைச்சரின் அமைச்சின் செயலாளரைக் குறிக்கும்.

ஒவ்வாமை  
ஏற்படும் பட்சத்  
தில் சிங்கள உரை  
மேலோங்கி  
செயற்படுதல்  
வேண்டுமென்பது  
பற்றி.

37. இந்நியதிச் சட்டத்தின் சிங்களம், தமிழ், ஆகிய உரைகளுக்கிடையே ஒவ்வாமை ஏற்படும் பட்சத்தில் சிங்கள மொழிப் பிரதியே மேலோங்கி செயற்படுதல் வேண்டும்.